

حکومتِ الہیہ اور جمہوریت

”اللہ کی حکومت..... امن و انصاف کے لیے..... قرآن و سنت کے ذریعے“

اہل مغرب نے آئینِ الہی کو پس پشت ڈال کر آسمانی ضابطہ حیات کو عوام کی اکثریت کا
تابع بنا دیا جبکہ مشرق نے اہل مغرب کی غلامی کو ترقی کا زیر ہے سمجھ کر قبول کر لیا اور اسلام کی
سیاست سے روگردانی کر لی۔ علامہ محمد اقبال نے مشرق و مغرب کا موازنہ کرتے ہوئے اظہار
خیال کیا:

یہاں مرض کا سبب ہے غلامی و تقلید
وہاں مرض کا سبب ہے نظام جمہوری

جمہوریت کے لغوی معنی

جمہوریت یا ڈیموکریسی ظہور قدسی سے قبل یونان میں رائج رہا۔ ڈیموکریسی یونانی الفاظ
ڈیماس (Demos) اور کریشا (Karatos) کا مرکب ہے۔ ڈیماس کا مطلب عوام اور کریشا کا
طااقت ہے۔ ڈیموکریسی کا مطلب ہوا عوام کی طاقت۔ گویا حکومت کے ہر مسئلہ میں عوام کی
اکثریت کی رائے کا غالبہ ہو۔

جمہوریت کی ابتدائی کیسے ہوئی؟

قدیم دور میں یونان پر بادشاہ جبر و استبداد سے حکومت کر رہے تھے۔ بادشاہ کی زبان قانون
کا دوسرا نام تھی۔ اس کے حکم عدوی کی جرات کسی کو نہ تھی۔ یونان کے مفکرین کو ترکیب سوجھی کہ
جب صحبت، موت و حیات، نفع و نقصان، بارش و قحط اور فتح و شکست کے الگ الگ خدا ہیں،
مالک حقیقی نظام کائنات چلانے کے لیے دوسرے خداوں کو اختیارات تفویض کر سکتا ہے اور وہ
ان کے معاملات میں خل نہیں دیتا، تو یونان کا بادشاہ خدا سے زیادہ طاقتور اور بڑا تو نہیں ہو سکتا

کہ اکیلا ہی تمام اختیارات کا سرچشمہ بنانا ہے۔ عوام نے بادشاہ پر دباؤ ڈالنا شروع کیا کہ اختیارات کی تقسیم ہونی چاہئے۔ اس طرح جمہوریت کے نظام کی ابتداء شرک سے ہوئی لیکن اس طور کے بقول

”جمہوری حکومت انبوہ گروہی اور جاہلوں کی حکومت ہے جس میں لا قانونیت اور افراتغیری کا دور دورہ ہوتا ہے۔ ہر شخص اپنے مقصد کی تجھیل کے لیے کوشش ہوتا ہے۔ اس طور کے نزدیک یہ بدترین نظام حکومت ہے۔“ (نظیری سیاست، ارشاد فرید الجلت)

اسلام کو پیوند کاری کی ضرورت نہیں

خود ساختہ نظام ہائے حکومت زندگی کے کسی ایک شعبہ کی اصلاح پر زور دیتے ہیں لیکن ان میں دوسرے شعبوں کی اصلاح و بہتری کا تصور سرے سے موجود نہیں ہوتا جبکہ اسلام خالق کائنات کا ایسا جامع نظام حیات ہے جو عبادات سے لے کر معاملات تک، ملکی امور سے لے کر بین الاقوامی امور طے کرنے میں ہماری رہنمائی کرتا ہے۔

علم سیاست کی کوئی کتاب اٹھا کر دیکھ لیں، دیگر نظاموں کی جو ایک آدھ خوبی بیان کی جاتی ہے، اس کے بعد اس نظام کی خامیوں کا تذکرہ ضرور ملے گا۔ اسلام اللہ ذوالجلال کا نازل کردہ نظام ہے جس میں دیگر نظاموں کی تمام خوبیاں تو بدرجہ اتم پائی جاتی ہیں اور کسی خامی کا تصور ناممکن ہے۔ اس لیے اسلامی نظام کے ساتھ جدید، فلاحتی، ترقی پسند، سو شلست اور جمہوریہ کی پیوند کاری کرنے کی ضرورت نہیں، کیونکہ کسی ایک قدر کے مشترک ہونے کی بنا پر خود ساختہ نظام کو اسلامی نہیں کہہ سکتے۔

آج سے چودہ سو سال قبل رب کائنات کی طرف سے جواہکات امام کائنات ﷺ پر نازل ہوئے، وہ ہمارے لیے آج بھی تروتازہ ہیں جن پر عمل پیرا ہوتا ہم باعثِ اعزاز سمجھتے ہیں۔ اسی لیے غیر ہمیں بنیاد پرست اور قدامت پسند کہتے ہیں۔ اس کے باوجود اسلام جدت و ترقی پسند نہ ہب بھی ہے، اس لیے کہ قیامت تک پیش آمدہ مسائل کے حل کے لیے کتاب و سنت کی روشنی میں اہل حل و عقد کے لیے احتیاد کا دروازہ کھلا ہے۔

اسلام کا فلاحتی نظام ایسا ہے جو بلا امتیاز رنگِ نسل اور نہ ہب و ملت سب کی معاشری و رفاقتی

بنیادی ضروریات فراہم کرنے کی ضرورت دیتا ہے۔ اسلام باہمی اخوت و مودت کا درس دیتا ہے۔ پڑھی کے حقوق، فطرانہ، قربانی اور عز کوہ کا اجتماعی نظام اس کا بین بثوت ہے۔ چنانچہ اشتراک و تعاون کی قدر کو مشترک ہنا کر سو شلزم سے پہلے اسلامی نصیحت کرنا غلط ہے کیونکہ سو شلزم یہودی انسل مارکس کے ذہن کی اختراع ہے۔ سو شلزم میں نہ ہب کا تصور بغاوت کا دوسرا نام ہے۔ اس نظام میں انسانی عزت، جان و مال کی کوئی قدر و قیمت نہیں۔ حتیٰ کہ زراور زمین کی طرح زن (عورت) بھی ریاستی افراد کی مشترکہ ملکیت تصور کی جاتی ہے۔

سو شلزم میں انسانی سرچشمہ رزق کا نظریہ تو کارف ما ہے مگر وہ فرد کی ذاتی ملکیت کو استھمال سمجھتا ہے اور ریاست کا مفاد ہی مرکز و محور ہے۔ گویا سیاسی و معاشری قوت سرکاری جماعت میں مرکوز ہو کر رہ گئی اور فرد حکومت کے مقابلے میں بے نہ ہو کر رہ گیا۔ عملی طور پر یمن، ٹرانسکو اور ٹالن یہودی انسل نے مل کر براور است مارچ ۱۹۷۱ء میں روس پر قبضہ کر لیا۔

دوسری طرف اسلام دین و دنیا کی فوز و فلاح کا نام ہے۔ حق ملکیت کی اجازت دیتا ہے لیکن ذخیرہ اندوزی کی ممانعت کرتا ہے۔ اسلام صاحبِ ثروت لوگوں کو صدقہ خیرات، عذر کوہ کی کی ادا یگی کا حکم دیتا ہے تاکہ اپائیج، مخدور، یتیم اور عیال دار لوگوں کو روزہ مرہ زندگی کی ضروریات کے لیے کسی قسم کی دقت کا سامنا نہ کرنا پڑے۔ اس لیے اسلام ارتکاز دولت کی بجائے گردش دولت کا نظام ہے۔ جہاد افغانستان کی برکت سے سو شلسٹ ممالک میں یہ نظام دم توڑ گیا۔ اس لیے اس موضوع پر اب مزید بحث کرنے کی ضرورت نہیں۔

اسلام میں باہمی امور طے کرنے کے لیے مشورہ کا حکم ہے۔ اس کو بنیاد ہنا کر اسلامی دنیا کے بعض مفکرین نے جمہوریت کو اسلام کی روح کہنا شروع کر دیا اور اسلامی جمہوریت کی اصطلاح عام ہو گئی۔ اس بنا پر اصلاحی نقطہ نظر سے اپنا موقف پیش کرتا ہوں کہ حکومتواللّٰہی کے خدو خال کیا ہیں اور جمہوریت کے جرثوم سے نیشنلزم، سیکولر ازم اور کپیٹل ازم کے دبائی امراض کس طرح پھوٹتے ہیں۔

ڈیموکریسی کی تعریف

ابراهیم لکھن نے ڈیموکریسی کی جو تعریف کی ہے، وہ سیاسی حلقة میں معروف ہے:

A System of Government of the peoples, for the peoples by the peoples.

”عوام کی حکومت، عوام کے لیے اور عوام کے ذریعے۔“

گویا اس تعریف کی رو سے سیاسی طاقت کا سرچشمہ عوام ہیں۔ عوام حق رائے دہی کے ذریعے سیاسی و قانونی اختیارات ارکان پارلیمنٹ کو منتقل کرتے ہیں اور جمہوری حکومت کا مقصد عوام کی خدمت ہوتا ہے۔

حالاتِ حاضرة پر نظر دوزائیں تو یہ حقیقت کھل کر سامنے آ جاتی ہے کہ جمہوری نظام میں عوام و دولوں کے ذریعے پارلیمنٹ کے ارکان کو منتخب کرنے کے بعد قانون سازی میں بے اختیار ہو جاتی ہے۔ حکومتی امور سے متعلق عوام کا عمل خل متعین عرصہ کے لیے ختم ہو جاتا ہے۔ انتخابی امیدوار عوامی حمایت اور روٹ بک میں اضافہ کے لیے ایکشن ہم پر لاکھوں روپے خرچ کرتے ہیں۔ یہی ارکان ایوان بالا اور قائد ایوان کے انتخاب کے موقع پر رفاقتی کاموں کی آڑ میں کروڑوں روپے وصول کرتے ہیں، اس لیے ہمیں ایک کالم نگار کی اس تعریف سے اتفاق کرنا پڑتا ہے۔

Government off the people, far the people, buy the people.

”عوام کی حکومت، یا اللہ کی حکومت“

اگر آپ اس تعریف عوام کی حکومت، عوام کے لئے، عوام کے ذریعے کا اسلامی نقطہ نظر سے جائزہ لیں تو یہ نظریہ عقیدہ توحید کے منافی ہے۔

حاکیت ربِ ذوالجلال کی: جمہوری حکومت میں حاکیت کا سرچشمہ عوام ہے جبکہ حقیقت حال اس کے برعکس ہے۔ سارے جہاں کے عوام مل کر مکھی بھی تخلیق نہیں کر سکتے، کجا یہ تو قرآن کی زبان میں مکھی چھین کر لے جائے تو واپس نہیں لاسکتے۔ خشک سالی کی وجہ سے فصلیں تباہ و بر باد ہوں تو عوام مل جل کر قدرتی بارش کا بندوبست نہیں کر سکتے۔

کیا عوام چاہتے ہیں؟ کہ آسمانی بیتلی، سیلاں اور زلزلہ سے گاؤں بستیاں تباہ و بر باد ہو جائیں اور آناً فاناً ہزاروں جانیں لقرہ اجل بن جائیں۔ قطعاً نہیں چاہتے لیکن دنیا بھر کے سائنس و ان حکمران مل کر بھی ان کا تدارک نہیں کر سکتے۔

عوامی حکومت کا دم بھرنے والوں جب عوام اپنے نفع و نقصان کے لیے نظام قدرت میں داخل نہیں دے سکتے تو وہ کائنات کا نظام چلانے کے لیے ضابطے کیسے مرتب کر سکتے ہیں۔ یقیناً حاکمیت کا سرچشمہ ربِ ذوالجلال ہے جس کی بادشاہی ارض و مہاوات پر چھائی ہوئی ہے جس کا حکم سب کے حکموں پر غالب ہے۔ فرعون کے آرڈر پر اُس کے چیلے بنی اسرائیل کے نو مولود بچوں کو قتل کرتے رہے کہ موئی پیدا نہ ہو۔ لیکن ربِ ذوالجلال والا کرام نے نہ صرف موئی علیہ السلام کو پیدا کیا بلکہ فرعون کے گھر پال کر اپنا حکم غالب کر دیا۔ اس لئے اللہ کی دھرتی اور اللہ کی مخلوقات پر اللہ کا نظام اور قانون چلتا ہی عین انصاف ہے۔ قرآن مجید میں ارشاد ہے:

﴿إِنَّ الْحُكْمَ إِلَّا لِلَّهِ﴾ (یوسف: ۳۰) “اللہ کے سوا کسی کا حکم نہیں (چلتا)۔”

یقیناً اللہ کے حکم کے بغیر درخت کا پتہ بھی حرکت نہیں کر سکتا تو عوام کی حکومت کا دعویٰ کیسے تسلیم کیا جاسکتا ہے۔

‘عوام کے ذریعے یا’ قرآن و سنت کے ذریعے

جمہوری حکومت میں عوام کثرت رائے کی بنیاد پر جس طرح چاہیں، آئینی و قانونی ضابطے ہائیں یا پہلے سے طے شدہ امور کو بحث طلب بنا کر رد و بدل کریں۔ حلال کو حرام قرار دیں یا حرام کو حلال جس طرح ظمہار ک وغیرہ میں عورتوں کی جگہ لڑکوں سے نکاح کرنے کا قانون پاپا ہوا اور کوئی روک ٹوک نہیں۔ قانونی طور پر وہ با اختیار ہیں۔

اسلامی جمہوری ملک میں کوئی سود کی کمائی سے عیش و عشرت کی زندگی گزار براہ ہو۔ شراب پی کر کلب میں ڈانس کر کے اپنا غم غلط کرنے کی کوشش کر براہ ہو، کوئی غیر اللہ کے نام پر ذمہ کئے ہوئے حلال جانور یا خنزیر کا گوشت کھا براہ ہو، خواہ کوئی آوارہ فیض فلمیں دیکھ کر شیطانی قبیلے مار براہ ہو۔ جب تک اس ملک کی پارلیمنٹ کثرت رائے سے اُن کو قانونی طور پر جرم قرار نہیں دیتی اُس وقت تک ایسے مذموم امور قانون کی نظر وہ میں جرم نہیں بن سکتے۔

قرآن حکیم اسلامی حکومت کا دستور ہے جس میں خالق کائنات نے ہی نوع انسان کی بھلائی کے لیے سودمند اشیا کو حلال اور ضرر رسان چیزوں کو حرام کر دیا ہے۔ اللہ نے ہی اپنی مخلوق کو صراطِ مستقیم پر گامز ن ہونے اور طاغوتی راستوں سے بچانے کے لیے خاتم النبیین ﷺ

کو مبجوت کر کے احسان عظیم فرمایا۔ حامل قرآن سید الکوئین ملک علیہ السلام کی سنت ملتِ اسلامیہ کے لیے قانون ہے۔ جس میں ترمیم کرنے کا اختیار کسی لوگوں نے جبکہ اسلامی جمہوری ملک میں قرآن سنت کے اٹل قانون کے نفاذ کے لیے پارلیمنٹ کی منظوری لئی پڑتی ہے۔

معاشرہ میں عدل و انصاف قائم کرنے کے لیے قاتل سے قصاص لینے، چور کے ہاتھ کاٹنے اور زانی کو سنگار کرنے کا حکم ہے۔ لیکن جمہوری ملک میں جب تک پارلیمنٹ کثرت رائے کی بنیاد پر ان قوانین کو منظور نہیں کرتی، اس وقت یہ حدود و قیود اسلامی جمہوری ملک میں لا گوئیں ہو سکتیں۔ چنانچہ ایسی حکومت جو اللہ کے نازل کردہ احکام کو نافذ نہیں کرتی وہ حکومت خود کو اسلامی حکومت کہلوانے کی حق دار نہیں بلکہ قرآن میں واضح طور پر ارشاد ہے:

﴿وَمَنْ لَمْ يَعْلُمْ بِمَا أَنْزَلَ اللّٰهُ فَأُولَئِكَ هُمُ الْكٰفِرُونَ ... هُمُ الظَّالِمُونَ ... هُمُ الْفَسِيْقُونَ﴾ (المسدۃ: ۳۲۶۳۷)

”جو لوگ اللہ کے نازل کردہ قانون کے مطابق فیصلہ نہ کریں، وہی کافر ہیں، وہی ظالم ہیں اور وہی فاسق ہیں۔“

اگر مجلس شوریٰ کا آپس میں یا امیر کے ساتھ کسی قانون کے نفاذ کے طریقہ کار میں اختلاف پیدا ہو جائے تو قرآن نے ایسے موقع پر اللہ اور اس کے رسول علیہ السلام کی طرف پلٹ جانے کا حکم دیا ہے:

﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللّٰهِ وَالرَّسُولِ﴾ (النساء: ۵۹)

جس طرح خلافے راشدین اپنے دورِ خلافت میں اس اصول پر عمل کرتے رہے۔ امام کائنات علیہ السلام کی وفات کے بعد بعض عرب قبائل مرتد ہونے لگے۔ کچھ قبائل نے زکوٰۃ دینے سے انکار کر دیا۔ ان نازک حالات میں حضرت ابو بکرؓ نے شوریٰ سے جیش اسامہؓ کی روائی کے متعلق مشورہ کیا۔ شوریٰ فوری طور پر لشکر کی روائی کے خلاف تھی لیکن حضرت ابو بکرؓ نے دلوں کی الفاظ میں فیصلہ دیا:

”اس ذات کی قسم! جس کے ہاتھ میں ابو بکرؓ کی جان ہے، اگر مجھے یہ یقین ہو کہ درندے آکر مجھے انہا لے جائیں گے تو بھی میں اسامہؓ کا لشکر ضرور سمجھوں گا جیسا کہ حضور اکرم علیہ السلام نے حکم دیا تھا اور اگر ان آبادیوں میں میرے سوا کوئی شخص بھی باقی نہ رہے تو بھی میں یہ لشکر ضرور

روانہ کروں گا۔” (طبری: جلد ۳ ص ۲۲۰، بحوالہ خلافت و جمہوریت)

حضرت ابو بکرؓ نے فرمان رسول ﷺ کو مقدم سمجھ کر لشکر روانہ کیا جو قتیل یا بہادر اپس آیا۔ اس کے بعد حضرت ابو بکر صدیقؓ نے مهاجرین و انصار کو جمع کر کے مانعین زکوٰۃ کے بارے مشورہ کیا۔ حضرت عمرؓ نے فرمایا:

”اے خلیفہ رسول! میری رائے تو یہ ہے کہ آپ اس وقت عرب سے نماز ادا کرنے ہی کو غنیمت سمجھیں اور زکوٰۃ چھوڑنے پر موافذہ نہ کریں۔ یہ لوگ ابھی اسلام میں داخل ہوئے ہیں۔ آہستہ آہستہ تمام اسلامی فرائض و احکام تسلیم کر کے پھر مسلمان بن جائیں گے۔ اللہ اسلام کو قوت دے دے گا تو ہم ان کے مقابلے پر قادر ہو جائیں گے، لیکن اس وقت تو مهاجرین و انصار میں تمام عرب و عجم کے مقابلے کی سکت نہیں۔“

حضرت عمرؓ کی رائے سن کر حضرت عثمانؓ اور حضرت علیؓ اور تمام مهاجرین و انصار اس رائے کے حق میں یک زبان ہو گئے۔ تو حضرت ابو بکر صدیقؓ نے فرمایا:

”اللہ کی قسم! میں اس شخص سے ضرور لڑوں گا جو نماز اور زکوٰۃ میں فرق کرے گا۔ اس لیے کہ زکوٰۃ مال کا حق ہے (جیسے نماز جنم کا) اللہ کی قسم! اگر یہ لوگ مجھے ایک بکری کا پچھہ بھی نہ دیں گے جو آنحضرت ﷺ کو زیارت کرتے تھے تو میں اس کی ادائیگی پر ان سے ضرور لڑوں گا۔“

(صحیح بخاری: ۱۴۰۰، صحیح مسلم: ۲۰)

حضرت عمرؓ نے کہا: اللہ کی قسم! اس کے بعد میں سمجھ گیا کہ ابو بکرؓ کے دل میں جو لڑائی کا ارادہ ہوا ہے، یہ اللہ تعالیٰ نے ان کے دل میں ڈالا ہے اور میں پیچاں گیا کہ حضرت ابو بکرؓ کی رائے حق ہے۔ چنانچہ حضرت ابو بکرؓ مانعین زکوٰۃ کے خلاف جہاد کا عزم مصمم کر کے نکل کھڑے ہوئے تو حضرت علیؓ نے آگے بڑھ کر گھوڑے کی باگ تھام لی اور فرمایا: اے خلیفہ رسول! آج میں آپ سے وہی بات اکھتا ہوں جو آپ نے غزوہ اُحد کے دن رسول اللہ ﷺ کو کہی تھی:

”اپنی توارکو میان میں سمجھنے اور ہمیں اپنی ہستی سے محروم نہ سمجھنے۔ اللہ کی قسم! اگر آپ کے قتل کی مصیبت ہم پر پڑے گی تو پھر آپ کے بعد اسلام کا نظام کمی درست نہ ہوگا۔“

(کنز جلد ۳، صفحہ ۱۳۳، بحوالہ خلافت و جمہوریت)

ان واقعات سے صاف ظاہر ہے کہ صحابہ کرامؓ کی کثرتِ رائے کی بجائے قرآن و سنت کی

دلیل معیارِ حق ہے۔ موجودہ جمہوری دور کی کثرتِ رائے کو کیا انتہائی حاصل ہے کہ آئی ایم ایف کے معابردوں کا بہانہ بنا کر سود کو حرام قرار دینے میں مہلت طلب کریں۔ زانی کو سنگسار کرنے کے لیے اسلامی معاشرہ کی بھالی کا بہانہ بنائیں، اور چور کے ہاتھ کاٹنے کے لیے معاشرہ میں غربت کا رو نہ رکھیں۔ اگر عوام کے ذریعے سے یہ اخذ کیا جائے کہ عوام نے ووٹ دے کر اُسے منتخب کیا، تب اُسے اقتدار کی کرسی ملی تو یہ نظریہ باطل ہے۔ کیونکہ اسلام میں اقتدار کا سرچشمہ ربِ ذوالجلال ہے۔ قرآن پاک میں ارشادِ ربانی ہے:

(اے پیارے جبیبِ ملک!) کہہ اے میرے اللہ، سارے ملک کے مالک تو جس کو چاہے بادشاہ بنادے اور جس سے چاہے بادشاہت چھین لے اور تو جس کو چاہے عزت دے اور تو جس کو چاہے ذلت دے۔ ساری بھلائی تیرے ہی ہاتھ میں ہے۔ بے شک تو سب کچھ کر سکتا ہے۔ ” (آل عمران: ۲۶)

جمہوری نظام میں اقتدار کی خاطر در بدر کی ٹھوکریں کھانی پڑتی ہیں۔ تائیدی سٹیکیٹ حاصل کرنے کے لیے وائٹ ہاؤس کا طوف کرنا پڑتا ہے جبکہ اسلام میں اقتدار کی طلب حرام ہے۔ تاریخ میں بے شمار مثالیں موجود ہیں کہ قادرِ مطلق اس کو حکومت دے دے جو کسی کے وہم و گمان میں بھی نہ ہو۔ جب منافقت کی سزا دینے پر آئے تو وہی تقدیر قہار بن کر اُسے رہتی و نیا تک عبرت کا نشان بنادے۔ ایسے موقع پر فوج ظفرِ موج بھی عاجز ہو جائے، بھاری مینڈیٹ بھی کچھ کام نہ آئے، بے شک اللہ ہر کام پر قادر ہے!!

عوام کے لیے یا امن و انصاف کے لئے؟

جمہوری حکومت کی سب سے بڑی خوبی یہ بیان کی جاتی ہے کہ وہ عوام کی خدمت کے لیے ہمہ وقت سرگرم عمل رہتی ہے۔ عوامی فلاں و بہبود کی خاطر ہرگاؤں میں تعلیمی ادارے اور صحت کے مرکز قائم کرتی ہے۔ آمد و رفت کے لیے سڑکوں، شاہراہوں کا انتظام کرتی ہے۔ پینے کے لیے پانی اور نکاسی کے لیے نالیوں کا مندوبست کرتی ہے۔ جس کی پہلی لیوں پر شہری کی جاتی ہے تاکہ عوام راضی ہو جائیں اور آئندہ ایکش میں ووٹ دے کر اُسے کامیاب کریں۔ اسلام میں اس طرح ریا کاری کی خدمت بلاکت کا موجب بنتی ہے۔

حکومت

خلافتِ اسلامیہ میں رب کی رضا پیش نظر رکھ کر خدمت کا فریضہ سر انجام دیا جاتا ہے۔ جب لوگ سو جاتے ہیں تو خلیفہ وقت حضرت عمر فاروقؓ انھ کر پھرہ دیتے ہیں۔ کسی کی آہ و زاری سنتے ہیں تو ان کی خدمت کے لیے اپنی پیچھے پر نان و نفقہ کا بوجھ اٹھا کر مالک حقیقی کو راضی کرتے ہیں۔ جمہوری حکومت عوام کی ظاہری خدمت کر کے بھولے نہیں سماں جبکہ خدمتِ اسلامیہ فرد کی روحاںی خدمت کے لیے تعلیم و تزکیہ پر بھی خصوصی توجہ دیتی ہے تاکہ وہ معاشرہ کا مفیدرکن بن کر دنیا و آخرت کی زندگی سنوار لے۔

صحیح جمہوری حکومت میں خدمت کا تصور بھی نوع انسان تک محدود ہے جبکہ خلافتِ اسلامیہ میں انسانی خدمت تو اس کا ادنیٰ جزو ہے۔ اسلامی حکومت کا مقصد اولین عدل و انصاف کا قیام ہے جس کا دائرہ کارروائی ہے۔ اسلام ہمیں درند، چرند، پرند، جن و انس، یوانتاں اور حشرات الارض سے بھی عدل و انصاف کرنے کا حکم دیتا ہے۔ جانوروں پر ان کی استطاعت سے زیادہ بوجھتے لا دو۔ جانوروں کو آپس میں لڑنا حرام ہے۔ لید اور ہڈی کے ساتھ استجابة کرو کیونکہ ہڈی تمہارے بھائی جنوں کا تو شہ ہے۔ (جامع ترمذی: ۱۸)

حضرت محمد ﷺ نے فرمایا: ”تم میں سے کوئی سوراخ میں پیشاب نہ کرے۔“

(سن نسائی: ۳۲، قال الالبانی: ضعیف)

محمد میں فرماتے ہیں: سوراخوں میں پیشاب کرنے سے اس لیے منع فرمایا کہ کہیں سانپ، پھوپھو وغیرہ سے پیشاب کرتے وقت ایذا نہ پہنچے یا کسی جانور کو پیشاب سے تکلیف ہوگی۔

حضرت عمر فاروقؓ کا قول خلافتِ اسلامیہ کے عدل و انصاف کا منہ بولتا ثبوت ہے:

”اگر دجلہ کے کنارے بھوک کی شدت سے کتاب مرگیا تو قیامت کے دن اُس کی جواب طلبی مجھ سے ہوگی۔“ (تاریخ اسلامی کاسنہر اور ازیم ذی فاروق، ص: ۲۹۶)

دوسری طرف دیکھیں تو جمہوری ملک ہالینڈ میں قانونی طور پر لاعلان مریضوں کو ڈاکٹروں کے ذریعے موت کی نیند سلانے کی اجازت دی جا چکی ہے۔ اور ایوان زیریں کے بعد سینیٹ نے بھی اذیتیں سنبھالنے والے مریضوں کو مارنے کا بل منظور کر لیا۔ (نوائے وقت: ۱۳ اپریل ۲۰۰۱ء)

کیا یہ عوام کی خدمت ہے یا انسانیت کی ہلاکت!

چنانچہ جمہوری نظام کی تعریف: ”عوام کی حکومت، عوام کے ذریعے، عوام کے لئے۔“ کا ہر پہلو اسلام سے متصادم ہے۔ لئکن کی جمہوریت کی تعریف کے مقابل خلافت اسلامیہ کی جامع تعریف پیش کرنے کی سعادت حاصل کرتا ہوں:

A Government of the Allah, for the Piece and Justice by the Quran and Sunnah.

”اللہ کی حکومت..... امن و انصاف کے لیے..... قرآن و سنت کے ذریعے“

جمہوری ایکشن کے دوران نمائندگان کے لیے الہیت و قابلیت کی شرائط و فن ہو جاتی ہیں۔ سرمایہ دار و جا گیر دار طبقہ و ہنس دھاندی کی بنیاد پر منتخب ہوتے ہیں۔ بر اقتدار جماعت کے نمائندے اپنے علاقے کے سیاہ و سفید کے مالک بن جاتے ہیں۔ مقامی سٹھ سے لے کر مرکزی سٹھ تک تمام ملکے ان کے زیر سایہ ہو جاتے ہیں۔ وہ اپنی پارٹی مضبوط کرنے کے لیے اپنے دوڑوں کا ہر جائز و ناجائز کام ان سے لیتے ہیں۔ حکم عدوی کی صورت میں معطل یا تباول تک نوبت پہنچ جاتی ہے۔

عدالتوں میں خود ساختہ قانون نافذ ہے۔ جہاں مقدمے کی سامعت اور حقیقی نیسلے تک طویل عرصہ گزر جاتا ہے۔ مظلوم عدالتوں کا چکر لگا کر تھک جاتا ہے۔ بعض وکیل حق کی نشاندہی ہو جانے کے باوجود جھوٹ کوچ اور سچ کو جھوٹ ثابت کرنے کے لیے عدل و انصاف کی راہ میں روڑے انکاتے ہیں۔ مظلوم جب عدالتی کارروائیوں سے مایوس ہو جاتا ہے تو وہ اپنی بر اقتدار پارٹی کے دور میں قانون کو اپنے ہاتھ میں لے کر مخالفین سے انتقام لیتا ہے۔ اگر مدعی و مدعاعلیہ ایک ہی پارٹی سے تعلق رکھتے ہوں تو سیاسی لیدر سٹھ کی بھرپور کوشش کرتا ہے۔ بالفرض مظلوم مخالف سیاسی جماعت سے وابستہ ہو تو سیاسی دباؤ ڈال کر نظام کو قانون کی نظروں میں بے گناہ ثابت کر اکرم لیتے ہیں۔ گویا جمہوری نظام عدل و انصاف کی راہ میں آہنی دیوار ہے۔

جبکہ اسلامی نظام حکومت میں امیر غریب، مسلم و غیر مسلم کا امتیاز نہیں بردا جاتا۔ یہودی اور نو مسلم کا مقدمہ عدالت نبوی میں پیش ہوا تو آپ ﷺ نے دلائل سن کر یہودی کے حق میں فصلہ کیا جس سے متاثر ہو کر وہ مسلمان ہو گیا۔

خلیفہ وقت حضرت علی حیدر کراڑ نے یہودی کے خلاف زرہ کی چوری کا مقدمہ عدالت میں

پیش کیا۔ قاضی شریع نے مقدمہ اس ہنا پر خارج کر دیا کہ ایک گواہ حضرت حسنؑ خلیفہ وقت کا بیٹا تھا اور دوسرا گواہ قنبرؑ آپ کا غلام تھا۔ یہودی نظامِ عدل سے متاثر ہو کر مسلمان ہو گیا اور چوری کے جرم کا اقرار کر کے حضرت علیؑ کی صداقت کا اعتراف بھی کر لیا۔

نظامِ خلافت ظالم کو ظلم سے روکنے اور مظلوم کا ساتھ دینے کا حکم دیتا ہے۔ آج کے جہوری دور میں اس قسم کے عدالتی نظام کا تصور بھی نہیں کیا جاسکتا۔

بندوں کو گناہ کرتے ہیں، تو لا نہیں کرتے

جہوری نظام میں حق بالغ رائے وہی کی بنیاد پر ہر شہری کے دوست کی قدر و قیمت بکسانے ہے۔ اس نظام کے تحت جھوٹا اور سچا، فاسق اور مومن، بنیا اور نابینا، بے نماز اور متقی، جاہل اور شیخ الحدیث، آن پڑھ اور پی ایچ ڈی، چور ڈاکو، زانی، قاتل اور عدیہ کے نج کی رائے کی اہمیت برابر ہے۔ جہوری نظام میں رائے کو پر کھنے کی بجائے رائے کو شمار کیا جاتا ہے جس کو عقل سیم بھی تسلیم کرنے سے عاجز ہے۔ علامہ اقبالؓ نے اس نکتہ کو یوں بیان فرمایا:

جہوریت ایک طرز حکومت ہے کہ جس میں بندوں کو گناہ کرتے ہیں، تو لا نہیں کرتے
اسلام میں مساوات کا یہ تو اصول موجود ہے کہ اسلام میں داخل ہو کر رنگِ نسل، دولت،
عہدہ، زمین اور جائیداد کے امتیاز ختم ہو جاتے ہیں اور سب ایک ہی صفت میں کھڑے ہو کر
ایکَ تَعْبُدُ وَآيَاتَ نَسْتَعِينُ پڑھتے ہیں۔ اسلامی حکومت میں کسی مسلمان کو کسی یہودی،
عیسائی یا ہندو کی عزت، جان و مال سے کھینچنے کی اجازت نہیں دیتی۔ اگر جرم کرے گا تو اس کو
اسی طرح سزا ملے گی جس طرح کسی غیر مسلم کو مسلمان پر ظلم کرنے کی سزا موجود ہے۔ تاہم فہم و
فراست کے لحاظ سے سب کے مساوی ہونے کا قائل نہیں۔ قرآنؐ حکیم میں واضح ارشاد ہے:

”یعنی کہہ دیجئے کیا عالم اور جاہل برابر ہو سکتے ہیں۔“ (آلہ الزمر: ۹)

”کیا اندھا اور آنکھ والا برابر ہو سکتے ہیں۔“ (آلہ النعام: ۵۰)

”کیا وہ (جو انصاف کا حکم نہیں دیتا اور سیدھے راست پر نہیں چلتا) اور وہ جو انصاف کا حکم دیتا ہے اور سیدھے راست پر چلے، دونوں برابر ہو سکتے ہیں۔“ (آلہ الجل: ۷۶)

ہرگز برابر نہیں ہو سکتے تو ان کی رائے کو کیساں اہمیت کیسے حاصل ہو سکتی ہے!!

خفیہ بالغ رائے دہی سے منافقت کے جراثیم جنم لیتے ہیں

قردن اولیٰ کے دور میں خفیہ بالغ رائے دہی کا تصور تک نہ تھا۔ تاریخ اسلام کی ورق گردانی سے پہلے چلتا ہے کہ اہل حل و عقد کے مشورہ سے نامزدگی ہوتی۔ بعد ازاں مسجد میں بیعت عام ہوتی جس میں سب حصہ لیتے۔ خلفاء راشدین کا تقرر اس کا میں ثبوت ہے۔ اگر کسی نے خلیفہ کی نامزدگی پر اختلاف کیا تو اس نے علاویہ بیعت کرنے سے انکار کر دیا۔

خفیہ بالغ رائے دہی سے امت مسلمہ میں منافقت کے جراثیم جنم لیتے ہیں۔ وہ بزدل ہو کر باطل سے سمجھوتہ کرنے پر آمادہ ہو جاتی ہے۔ ایکشن کے دوران انتخابی حلقہ میں کئی امیدواروں کے مابین مقابلہ ہوتا ہے۔ ہر امیدوار حمایت کے لیے ووٹروں کے دروازے پر دستک دیتا ہے۔ علاقے میں نمائشی خدمات کا تذکرہ کرتا ہے اور جلوسوں میں عوای مطالبه پر سماجی و رفاقتی اداروں کے اجراء کے وعدے کرتا ہے۔ جب کامیاب ہوتا ہے تو اپنے بلند بالگ دعوؤں کو فراموش کر دیتا ہے۔

دوسری جانب عموماً ووٹر بھی خفیہ بالغ رائے دہی کے تحت اخلاق بحرام کا ارتکاب کرتا ہے۔ ہر امیدوار سے وہ ووٹ دینے کا وعدہ کرتا ہے۔ کہیں تو اسے برادری، رشتہ داری کی مجبوری ہوتی ہے اور کہیں اسے سرمایہ دار، جاگیر دار، وڈیروں کا خوف لاحق ہوتا ہے کہ کہیں اس کی جان و مال کے ذمہ نہ بن جائیں یا اسے زمین سے بے خلی کا پروانہ نہ تھا دیں۔ اس طرح ایک ووٹر ایک امیدوار کو ووٹ دے کر دوسرے امیدواروں سے وعدہ خلافی کرتا ہے۔ خفیہ رائے دہی سے فائدہ اٹھا کر دوسرے امیدواروں کے سامنے جھوٹ بولنا پڑتا ہے۔

انتخابی حلقوں میں جو امیدوار سامنے آتے ہیں، وہ عموماً تقویٰ، الہیت کے اعتبار سے اپنے حلقے کی امارت کے حق دار نہیں ہوتے تو ووٹر ان نااہل امیدواروں میں سے کسی ایک کو ووٹ دے کر منافق کی تیسری علامت امامت میں خیانت کا ارتکاب کرتا ہے۔

جبکہ بیعت عام (Show Hand) سے مسلمانوں میں اسلاف کے جو ہر صدق، ایفائے عبد اور امامت کے علاوہ حق کی خاطر باطل سے نکرانے کا جذبہ پیدا ہوتا ہے۔ اسی جذبہ جہاد کو یہود نے خفیہ بالغ رائے دہی سے مدھم کرنے کی کوشش کی ہے۔

جمهوری چین اعتراف کرتے ہیں کہ ونگ کے بغیر انتخابات مکمل نہیں ہوتے اور ملکی امور طے نہیں پاسکتے، یہ سراسر پرا چینہ ہم ہے۔ اسلامی حکومت کے ارکان شوریٰ باہمی مشورہ سے پیش آمدہ مسائل حل کرتے ہیں۔ چونکہ مشورہ مقدس امانت، شہادت ہے جس کی الہیت کے لیے ایمان، تقویٰ کا معیار موجود ہے کہ وہ امین، اہل ذکر (علم بالمل) اور تحقیق کرنے والا ہو: ”شوریٰ کا مطلب رائے کو پختہ کرنا ہوتا ہے۔ شہد کی کھیاں جو شہد ہوتی ہیں، اس عمل کو عربی میں شوریٰ کہتے ہیں۔ جس طرح وہ مختلف پھلوں اور پھلوں سے رس لے کر شہد تیار کرتی ہیں اسی طرح مسلمان اہل شوریٰ بینہ کر مختلف تجاذب ہر دیں گے۔ وہ تمام تجاذب پختہ ہوتی چلی جائیں گی، چونکہ ہر شخص کے دل میں ملت کا درد ہو گا، وہ خلوص سے اختلاف بھی کرے گا اور اتفاق بھی بالآخر مسئلہ حل کرہی لیا جائے گا۔“

خلافے راشدین کے تقریر کے واقعات کی تاریخ پر نظرڈالیں تو معلوم ہو گا کہ ان میں سے کسی کا تقرر عام بالغ رائے دہی کی بنیاد پر نہیں ہوا۔ حضرت ابو مکرمؓ کے تقرر میں صرف وہی حضرات شریک ہوئے جو سقیفہ بنی ساعدہ میں موجود تھے، پورے ملک کے بالغ افراد تو کجا مدینہ منورہ کے بالغ افراد بھی اس رائے میں شریک نہ تھے۔ دوسرے دن مسجدِ نبوی میں بیعت عام کر کے مسلمانوں نے اطاعت کا اظہار کیا۔ مزید تفصیل کے لئے اسی موضوع پر میرا مضمون محمدث کے شمارہ جون ۲۰۰۹ء میں ملاحظہ کیجئے۔

اکثریت کا دعویٰ فراڑ ہے!

جمهوریت میں اکثریت حکومت کرتی ہے۔ یہ دعویٰ ایک فراڑ ہے۔ آپ اپنے انتخابی حلقة کے کل دوست اور امیدواروں میں سے جیتنے والے امیدوار کے حاصل کردہ دوٹوں کا تناسب مذکور کیس تو آپ پر حقیقت واضح ہو جائے گی کہ ارکان اسیبلی کو آبادی کی اقلیت منتخب کرتی ہے۔ بظاہر عوام کی حکومت اور آزادی کا ڈھونگ ہے، عملی طور پر لاکھوں کی تعداد میں عوام کو پارلیمنٹ کے مخصوص افراد کی رائے کا پابند بنا دیا جاتا ہے۔ پھر پارلیمنٹ میں سے چند افراد کا بینہ میں شامل ہو کر پورے ملک پر حکومت کرتے ہیں۔

شاہی دربار میں عسکری قوت کے مل بوتے پریاستی امراء بھی درباری مراتب حاصل کرتے

تھے۔ اس کے باوجود علمی و فنی صلاحیت کی بنیاد پر علماء ماهرین کو شاہی دربار میں عزت و مرتبہ حاصل ہو جاتا تھا۔ جن سے بادشاہ ان کی صلاحیتوں کو مد نظر رکھ کر مشورہ کر کے امور سلطنت سرانجام دیتے تھے۔ لیکن موجودہ دور کے جمہوری نظام میں قوت، سرمایہ اور جاگیر کے مل بوتے پر سرمایہ دار اور جاگیر دار ہی منتخب ہوتے ہیں۔ علماء، دانشور اور فنی ماهرین جمہوری کھیل سے کنارہ کش ہو جاتے ہیں۔ اور جو حصہ لیتے ہیں ان میں سے اکثر عوامی مذہب کے عوامی علماء بن کر رہ جاتے ہیں۔

تقویٰ و صلاحیت معروف شے ہے!

روزمرہ زندگی کا مشاہدہ ہے کہ حکومت کے کسی محلہ میں خالی آسامی ہو تو تعیناتی کے لیے امیدواروں کے مابین ایکشن ٹھیں کرائے جاتے بلکہ ان کی تعلیمی قابلیت و پیشہ وارانہ محابر دیکھ کر بھرتی کیا جاتا ہے۔ ڈاکٹر کی آسامی پر کرنے کے لیے صرف ایم بی بی ایس ڈگری ہولڈر سے انڑو یوں لیا جاتا ہے۔ جبکہ ایل بی کی ڈگری کی بنیاد پر درخواست دینے والے امیدوار کی درخواست داخل دفتر ہو جاتی ہے۔ سفر و حضر میں امام مقرر کرنا ہو تو نہ کوئی اپنا نام پیش کرتا ہے، نہ ہی حاضرین کے مابین وونگک ہوتی ہے بلکہ الہیت کو معیار بنا کر کسی ایک کو ذمہ داری سونپ دی جاتی ہے۔ پنجاہی مقدمہ میں قسم صفائی کے لیے کچھ ناموں کو روز کر کے چند ناموں پر منع اور مددعا علیہ کسی طرح اتفاق کر لیتے ہیں، اس لیے کہ ان کی دیانت، صداقت اور زہد تقویٰ معاشرہ میں معروف ہوتا ہے۔

ملک کے دیگر شعبوں میں تعیناتی کے لیے تعلیمی و پیشہ وارانہ صلاحیت مد نظر رکھ کر اہل افراد کو تعینات کیا جاتا ہے۔ جنہوں نے صرف طے شدہ قانونی ضابطوں پر عمل درآمد کرنا ہوتا ہے لیکن وہ ادارہ جس کے ذمہ قرآن و سنت کے ضابطوں کو لاگو کرنے کے لیے حالات حاضرہ کے تحت طریقہ کار وضع کرنا ہے۔ اس ادارہ کے اراکین کے لیے دینی و دنیوی تعلیم اور فنی صلاحیت کا کوئی معیار مفہوم نہیں رکھا جاتا بلکہ اس کے انتخاب کے لیے کثرت رائے عمل کیا جاتا ہے، یہ عجائب تماشا ہے۔ جبکہ مجلس شوریٰ اسلامی تعلیم و ترقی کے علاوہ فنی و اقتصادی ماهرین پر مشتمل تشکیل دی جاسکتی ہے کیونکہ زندگی کے ہر شعبہ میں کچھ لوگ اپنے تقویٰ و صلاحیت کے لحاظ سے معروف ہوتے ہیں۔